



മന്ത്രിസഭ

# ജി.എസ്.ടി നിയമപ്രകാരമുള്ള ആന്റി പ്രോഫിറ്ററിംഗ് അതോറിറ്റി രൂപീകരിക്കുന്നതിന് അനുമതി

Posted On: 16 NOV 2017 6:17PM by PIB Thiruvananthapuram

ജി.എസ്.ടിയുടെ കീഴിലുള്ള നാഷണൽ ആന്റി പ്രോഫിറ്ററിംഗ് അതോറിറ്റിക്ക് വേണ്ടി (എൻ.എ.എ) ചെയർമാന്റെയും സാങ്കേതികാംഗത്തിന്റെയും തസ്തിക സൃഷ്ടിക്കുന്നതിന് പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം അനുമതി നൽകി. ബഹുജന ഉപഭോഗത്തിനുള്ള നിരവധി ഉല്പന്നങ്ങളുടെ നികുതിനിരക്കിൽ ഇന്നലെ മുതൽ കുറവുവരുത്തിയതിന് തൊട്ടുപിന്നാലെയാണ് ഈ നടപടിയും. ഇത് ഉന്നതതല സമിതിയുടെ രൂപീകരണം വേഗത്തിലാക്കുന്നതിന് സഹായിക്കും. ചരക്കുകളിലോ സേവനങ്ങളിലോയുള്ള ജി.എസ്.ടി നിരക്കുകളിൽ വരുത്തിയ കുറവുകളുടെ ആനുകൂല്യം വിലക്കുറവിലൂടെ ആത്യന്തികമായി ഉപഭോക്താവിൽ എത്തുന്നുണ്ടോയെന്ന് ഉറപ്പുവരുത്തുന്നതിന് നിയമപരമായി അധികാരമുള്ളതാണ് ഈ അതോറിറ്റി.

കേന്ദ്ര ഗവൺമെന്റിന്റെ മുതിർന്ന സെക്രട്ടറിയെ ഉദ്യോഗസ്ഥന് തലവനായി രൂപീകരിക്കുന്ന എൻ.എ.എയിൽ കേന്ദ്രത്തിൽ നിന്നോ സംസ്ഥാനങ്ങളിൽ നിന്നോ നാല് സാങ്കേതികാംഗങ്ങളും ഉണ്ടായിരിക്കും. ജി.എസ്.ടി നടപ്പാക്കിയതുമൂലം ചരക്കുകളിലും സേവനങ്ങളിലുമുണ്ടായിട്ടുള്ള കുറവിന്റെ ആനുകൂല്യം എത്തിക്കുന്നതിന് ഗവൺമെന്റ് പൂർണ്ണമായും പ്രതിജ്ഞാബദ്ധമാണെന്ന് ഉപഭോക്താവിന് ഉറപ്പുവരുത്തുന്നത് ലക്ഷ്യമാക്കുകൊണ്ടുള്ള ഒരു നടപടി കൂടിയാണിത്.

178 വിഭാഗത്തിൽപ്പെട്ട ചരക്കുകളുടെ ജി.എസ്.ടി നിരക്കുകളിൽ 28 ശതമാനത്തിൽ നിന്നും 18 ശതമാനമാക്കി കുറച്ചത് 2017 നവംബർ 14 അർദ്ധരാത്രി മുതൽ നിലവിൽ വന്ന് കഴിഞ്ഞു. നിലവിലില്ലാത്ത 50 വിഭാഗങ്ങളിൽ മാത്രമാണ് 28 ശതമാനം ജി.എസ്.ടി നിരക്കുള്ളത്. അതുപോലെ വേറെ നിരവധി ഇനങ്ങളുടെ ജി.എസ്.ടി നിരക്ക് 18 ശതമാനത്തിൽ നിന്നും 12 ശതമാനമായി കുറയ്ക്കുകയും ചിലവയെ ജി.എസ്.ടിയിൽ നിന്നും ഒഴിവാക്കുകയും ചെയ്തിട്ടുണ്ട്.

ജി.എസ്.ടി നിയമത്തിൽ ' ആന്റി പ്രോഫിറ്ററിംഗ്' സംരക്ഷണ നടപടികളിൽ ഉറപ്പാക്കിയത് തന്നെ ഇന്റർ ടാക്സ് ക്രൂഡിറ്റും ചരക്കുകളുടെയും സേവനങ്ങളുടെയും ജി.എസ്.ടി നിരക്കുകളിലുണ്ടായ കുറവും ഉപഭോക്താക്കളിൽ എത്തിക്കുന്നതിന് ഒരു സ്ഥാപന സംവിധാനം ഉണ്ടാക്കുന്നതിന് വേണ്ടിയാണ് എൻ.എ.എ സ്റ്റാൻഡിംഗ് കമ്മിറ്റി, എല്ലാ സംസ്ഥാനങ്ങളിലും സ്ക്രീനിംഗ് കമ്മിറ്റി, സെന്റേഴ് ബോർഡ് ഓഫ് എക്സൈസ് ആന്റ് കസ്റ്റംസിന്റെ കീഴിലുള്ള ഡയറക്ടേറ്റ് ജനറൽ ഓഫ് സെയ്ഫ്ഗാർഡ്സ് എന്നിവയുൾക്കൊള്ളുന്നതാണ് ഈ സ്ഥാപന സംവിധാനത്തിന്റെ ചട്ടക്കൂട്.

എന്തെങ്കിലും ഒരു ചരക്കോ സേവനമോ വാങ്ങുമ്പോൾ കുറവിന് ഇല്ലാത്ത ആനുകൂല്യം വിലയിൽ ലഭിച്ചില്ലെന്ന് തോന്നുന്ന ബാധിക്കപ്പെട്ട ഉപഭോക്താവിന് ആ പ്രത്യേക സംസ്ഥാനത്തിലെ സ്ക്രീനിംഗ് കമ്മിറ്റി മുമ്പാകെ ആശ്വാസത്തിന് അപേക്ഷിക്കാം. എന്നാൽ രാജ്യത്താകമാനം വലിയ പ്രത്യാഘാതം ഉണ്ടാക്കുന്ന വസ്തുവാണെങ്കിൽ അപേക്ഷ നേരിട്ട് സ്റ്റാൻഡിംഗ് കമ്മിറ്റിക്ക് നൽകാം. ഇതിന്മേൽ കൊള്ളലാഭം എടുക്കൽ ഉണ്ടായിട്ടുണ്ടോയെന്ന പ്രാഥമിക നിലപാട് സ്വീകരിച്ചുകഴിഞ്ഞാൽ വിശദമായ പരിശോധനയ്ക്കായി സ്റ്റാൻഡിംഗ് കമ്മിറ്റിക്ക് പരാതി സി.ബി.ഇ.എസിന് കീഴിലുള്ള ഡയറക്ടർ ജനറൽ ഓഫ് സേഫ്ഗാർഡ്സിന് കൈമാറും. അവർ അവരുടെ കണ്ടെത്തലുകൾ എൻ.എ.എയ്ക്ക് നൽകും.

കൊള്ളലാഭം എടുക്കലിനെതിരെയുള്ള നടപടികൾ സ്വീകരിക്കേണ്ടത് അനിവാര്യമാണെന്ന് എൻ.എ.എയ്ക്ക് ഉറപ്പായാൽ ബന്ധപ്പെട്ട വിതരണക്കാരനോടോ വ്യാപാരിയോടെ വിലക്കുറയ്ക്കാനോ, ചരക്കോ-സേവനമോ വാങ്ങിയവർക്ക് ലഭിക്കേണ്ട ആനുകൂല്യം പലിക സഹിതം നൽകാനോ നിർദ്ദേശിക്കാം. സ്വീകർത്താവിന് ആനുകൂല്യം കൈമാറാൻ കഴിഞ്ഞില്ലെങ്കിൽ അത് ഉപഭോക്തൃ ക്ഷേമ ഫണ്ടിൽ നിക്ഷേപിക്കാൻ ഉത്തരവിടാം. ചില അറ്റകെകെ സംഭവങ്ങളിൽ തെറ്റുചെയ്ത വ്യാപാര സ്ഥാപനത്തിന് മേൽ എൻ.എ.എയ്ക്ക് പിഴ ചുമത്താനും വേണ്ടിവന്നാൽ അവരുടെ ജി.എസ്.ടി രജിസ്ട്രേഷൻ റദ്ദ്ചെയ്യാനും അധികാരമുണ്ടായിരിക്കും.

എൻ.എ.എയുടെ രൂപീകരണം ഉപഭോക്താവിന്റെ ആത്മവിശ്വാസത്തെ താങ്ങിനിർത്തുകയും ഇതിലൂടെ അടുത്തിടെ ജി.എസ്.ടി നിരക്കുകളിൽ കൊണ്ടുവന്ന ഇളവുകളുടെ ആനുകൂല്യം പ്രത്യേകിച്ചും ജി.എസ്.ടിയുടേത് മൊത്തത്തിലും ഉപഭോക്താക്കളിൽ അനുഭവവേദ്യമാക്കും.

(Release ID: 1509950) Visitor Counter : 7

